

కనకధారా స్తోత్రం

వందే వందారు మందారం ఇందిరానందకందళమ్ |
అమందానందసందోహబంధురం సింధురననమ్ ||

అంగం హారేః పులకభూషణ మాశ్రయంతీ

భృంగాంగనేవ ముకుళాభరణం తమాలమ్ |

అంగీకృతాఖిల విభూతి రపాంగలీలా

మాంగల్యదాస్తు మమ మంగళదేవతాయాః ||

1

ముగ్ధా ముహుర్విదధతీ వదనే మురారేః

ప్రేమత్రపా ప్రణిహితాని గతాగతాని |

మాలా దృశోర్మధుకరీవ మహోత్పలే యా

సా మే శ్రియం దిశతు సాగరసంభవాయాః ||

2

విశ్వామరేంద్రపదవిభ్రమదానదక్షం

ఆనంద హేతు రధికం మురవిద్విషోఽపి |

ఈషన్నిషీదతు మయి క్షణమీక్షణార్థం

ఇందీవరోదర సహోదర మిందిరాయాః ||

3

ఆమీలితాక్షమధిగమ్య ముదా ముకుందం

ఆనందకందమనిమేష మనంగతంత్రమ్ |

ఆకేకరస్థితకనీనిక పక్ష్మనేత్రం

భూత్యై భవేన్నమ భుజంగశయాంగనాయాః ||

4

కాలాంబుదాఖిలలితోరసి కైటభారేః

ధారాధరే స్ఫురతి యా తటిదంగనేవ ।

మాతుస్సమస్తజగతాం మహనీయమూర్తిః

భద్రాణి మే దిశతు భార్గవనందనాయాః ॥

5

బాహ్వాంతరే మురజితః శ్రితకౌస్తుభే యా

హారావలీవ హరినీలమయీ విభాతి ।

కామప్రదా భగవతోఽపి కటాక్షమాలా

కల్యాణమావహతు మే కమలాలయాయాః ॥

6

ప్రాప్తం పదం ప్రథమతః ఖలు యత్ప్రభావాత్

మాంగల్యభాజి మధుమాధిని మన్మథేన ।

మయ్యాపతేత్ తదిహ మంథర మీక్షణార్థం

మందాలసం చ మకరాలయకన్యకాయాః ॥

7

దద్యాద్దయానుపవనో ద్రవిణాంబుధారాం

అస్మిన్నకించన విహంగశిశౌ విషణ్ణే ।

దుష్కర్మఘర్మమపనీయ చిరాయ దూరం

నారాయణప్రణయినీ నయనాంబువాహః ॥

8

ఇష్టా విశిష్టమతయోఽపి యయా దయార్థ-

దృష్ట్యా త్రివిష్టపపదం సులభం లభన్తే ।

దృష్టిః ప్రహృష్టకమలోదరదీప్తిరిష్టాం

పుష్టిం కృషీష్ట మమ పుష్కరవిష్టరాయాః ॥

9

గీర్దేవతేతి గరుడధ్వజసుందరీతి

శాకంభరీతి శశిశేఖరవల్లభేతి ।

సృష్టిస్థితిప్రళయకేళిషు సంస్థితాయై

తస్యై నమస్త్రీభువనైక గురోస్తరుణ్యై ॥

10

శ్రుత్యై నమోఽస్తు శుభకర్మఫలప్రసూత్యై

రత్యై నమోఽస్తు రమణీయగుణార్ణవాయై ।

శక్త్యై నమోఽస్తు శతపత్రనికేతనాయై

పుష్ప్యై నమోఽస్తు పురుషోత్తమవల్లభాయై ॥

11

నమోఽస్తు నాశీకనిభాననాయై

నమోఽస్తు దుగ్ధోదధి జన్మభూమ్యై ।

నమోఽస్తు సోమామృత సోదరాయై

నమోఽస్తు నారాయణ వల్లభాయై ॥

12

నమోఽస్తు హేమాంబుజపీఠికాయై

నమోఽస్తు భూమండలనాయికాయై ।

నమోఽస్తు దేవాది దయాపరాయై

నమోఽస్తు శార్ఙ్గా యుధవల్లభాయై ॥

13

నమోఽస్తు దేవ్యై భృగునందనాయై

నమోఽస్తు విష్ణోరురసి స్థితాయై ।

నమోఽస్తు లక్ష్మ్యై కమలాలయాయై

నమోఽస్తు దామోదరవల్లభాయై ॥

14

నమోఽస్తు కాంత్యై కమలేక్షణాయై
 నమోఽస్తు భూత్యై భువనప్రసూత్యై ।
 నమోఽస్తు దేవాదిభి రర్చితాయై
 నమోఽస్తు నందాత్మజవల్లభాయై ॥ 15

సంపత్కరాణి సకలేంద్రియనందనాని
 సామ్రాజ్యదానవిభవాని సరోరుహోక్షి ।
 త్వద్వందనాని దురితాహరణోద్యతాని
 మామేవ మాతరనిశం కలయంతు నాన్యే ॥ 16

యత్కటాక్ష సముపాసనావిధిః
 సేవకస్య సకలార్థసంపదః ।
 సంతనోతి వచనాంగమానసైః
 త్వాం మురారిహృదయేశ్వరీం భజే ॥ 17

సరసిజనిలయే! సరోజహస్తే!
 ధవళతమాంశుకగన్ధమాల్యశోభే ।
 భగవతి! హరివల్లభే! మనోజ్ఞే!
 త్రిభువనభూతికరి! ప్రసీద మహ్యామ్ ॥ 18

ద్విగస్తిభిః కనకకుంభముఖావస్పృష్ట -
 స్వర్వాహినీ, విమలచారుజలప్లుతాంగీమ్ ।
 ప్రాతర్నమామి జగతాం జననీమశేష -
 లోకాధినాథగృహిణీం, అమృతాభిపుత్రీమ్ ॥ 19

కమలే! కమలాక్షవల్లభే! త్వం
 కరుణాపూర తరంగితైరపాంగైః ।
 అవలోకయ మామకించనానాం
 ప్రథమం పాత్రమకృత్రిమం దయాయాః ॥ 20

బిల్వాటవీమధ్యలసత్ సరోజే!
 సహస్రపత్రే సుఖసన్నివిష్టామ్ ।
 అష్టాపదాంభోరుహ పాణిపద్మాం
 సువర్ణవర్ణాం ప్రణమామి లక్ష్మీమ్ ॥ 21

కమలాసనపాణినా లలాటే
 లిఖితామక్షరపంక్తిమస్య జంతోః ।
 పరిమార్జయ మాతరంఘ్రిణా తే
 ధనికద్వార నివాస దుఃఖదోగ్రీమ్ ॥ 22

అంభోరుహం జన్మగృహం భవత్యాః
 వక్షస్థలం భర్తృగృహం మురారేః ।
 కారుణ్యతః కల్పయ పద్మవాసే
 లీలాగృహం మే హృదయారవిందమ్ ॥ 23

స్తువంతి యే స్తుతిభిరమూభిరన్వహం
 త్రయీమయీం త్రిభువనమాతరం రమామ్ ।
 గుణాధికా గురుతర భాగ్యభాగజినః
 భవన్తి తే భువి బుధభావితాశయాః ॥ 24

సువర్ణధారాస్తోత్రం యచ్చంకరాచార్యనిర్మితమ్ ।
త్రిసంధ్యం యః పఠేన్నిత్యం స కుబేరసమో భవేత్ ॥

॥ ఇతి శ్రీమచ్చంకర భగవత్పాద కృతం కనకధారా స్తోత్రం సంపూర్ణమ్ ॥

Vedam naam